

## AZƏRBAYCAN ƏDƏBİYYATI

### *Ortaq başlanğıc və İntibah dövrü*

#### Qətran Təbrizi ırsındə Yusifin hekayəsi

Ülkər Zakirqızı (Məmmədova)

Filologiya elmləri doktoru

AMEA Nizami Gəncəvi adına Ədəbiyyat İnstитutu. Azərbaycan.

E-mail: u.z.m-9-9@mail.ru

**Annotasiya.** Orta əsrlər Azərbaycan ədəbiyyatında geniş istifadə olunmuş mövzulardan biri dini hekayələrdir. Məqalə Yaqub peyğəmbərin oğlu Yusifin hekayəsi əsasında yazılmışdır. Burada əvvəl Yusifin həyatı və başına gəlmış əhvalatlar Bibliya və Qurani-Kərimdən nümunələr əsasında göstərilmişdir. Sonra Qətran Təbrizi yaradıcılığında bu hekayələrin hər bir mərhələsini eks etdirən ifadələr, müqayisələr təqdim olunmuşdur. Qardaşlarının Yusifə həsəd aparması, quyuya salınması, qul kimi tacirlərə satılması. Misirə aparılması, Züleyxanın məkri, zindana salınması, zindandan çıxarırlaraq taxta yüksəlməsilə bağlı hekayə şairin məmduhunun məziyyətlərini göstərkən istifadə edilmişdir. Dini kitablardakı əhvalatlar Qətran Təbrizi yaradıcılığından gətirilmiş uyğun nümunələrlə müqayisəli, paralel şəkildə verilmişdir.

**Açar sözlər:** Orta əsrlər, Azərbaycan ədəbiyyatı, Qətran Təbrizi, Yusif, dini hekaya

**Məqalə tarixçəsi:** göndərilib – 05.02.2023; qəbul edilib – 20.02.2023

#### A story about Yusuf in the heritage of Qatrən Tabrizi

Ulker Zakirgizi (Mammadova)

Doctor of Philological Sciences

Institute of Literature named after Nizami Ganjavi of ANAS. Azerbaijan.

E-mail: u.z.m-9-9@mail.ru

**Abstract.** Religious stories are one of the widely used subjects in medieval Azerbaijani literature. The article is written on the basis of the story of Yusuf (Joseph), the son of the prophet Yakub (Jacob). Here, first of all, the life of Yusuf and the events that happened to him are shown, using examples from the Bible and the Koran. Then expressions and comparisons were presented, reflecting each stage of these story in the work of Qatrən Tabrizi. The envy of his brothers for Yusuf, being thrown into a well, being sold into slavery to merchants, taken to Egypt, Zuleikha's cunning, imprisonment, the story of his release from prison and enthronement was used by the poet to show the virtues of his memdukh. The stories in religious books are given in a comparatively parallel form with corresponding examples from the works of Qatrən Tabrizi.

**Keywords:** Middle Ages, Azerbaijani literature, Qatrən Tabrizi, Yusuf, the religious story

**Article history:** received – 05.02.2023; accepted – 20.02.2023

## Giriş / Introduction

Peyğəmbərlərin və övliyaların hayatı ilə bağlı hekayələr monoteizmə əsaslanan dini kitabların bədii təməyüllərini artıran cəhətlərdəndir. Həmin hekayələr Tanrı tərəfindən seçilmiş şəxslərin həyatını, ömr yoluunu əks etdirməklə yanaşı, ədəbi nümunələr üçün əvəzsız mövzular sayılmışdır. Orta əsrlər Şərq, o cümlədən Azərbaycan ədəbiyyatı tarixində dini hekayələrdən geniş istifadə olunmuşdur. Bu rəvayətlərdən biri dini kitablıarda dözmü, ədaləti, imanı ilə insanlara nümunə göstərilən Yaqub peyğəmbərin oğlu Yusifin hekayəsidir. Farsdilli Azərbaycan ədəbiyyatının ilk görkəmli nümayəndəsi sayılan Qotran Təbrizi (1012-1091) zəkada, məziyyətlərlə həsəd doğurduguna, məkrə uğramaqda və bu kimi hallarda öz məmduhunu Yusifə bənzətmışdır.

Yusifin yeniyetməlik yaşlarından ağrı, zəkası, gözallılığı seçilməsi, qısqanc qardaşları tərəfindən quyuya salınması və sonraları başına gələn əhvalatlar ədəbiyyatımızda geniş əksini tapmış mövzulardandır. Klassik Azərbaycan ədəbiyyatına nəzər saldıqda, XV əsrda qələmə alınmış anadillə epik seirimizə aid “Yusif və Züleyxa” adlı üç məsnəvi günüümüzədək gelib çatmışdır. Onlardan biri Əhmədi Təbrizi, digər ikisi isə ədəbiyyat tariximizə yalnız “Yusif və Züleyxa” məsnəviləri ilə daxil olan Şəmsi (Şəms) və Xətayi Təbrizi aiddir [5, s.435].

## Əsas hissə / Main part

Yusif peyğəmbərin hayatı ilə bağlı hekayənin ilkin qaynağı müqəddəs kitablardır. Bibliyada və Qurani-Kərimdə Yaqub peyğəmbərin nəslə, həyatı ilə bağlı hekayələrə rast gəlinir. Yaqub peyğəmbər Yusif və Bin Yamini digər övladlarından fərqləndirirdi. Atalarının bu məhəbbəti Yusifə qarşı nifrət yol açırdı. Bu münasibətlə Qurani-Kərimdə deyilir: “Bir zaman (Yusifin qardaşları öz aralarında) belə demişdilər: “Biz (bir-birimizə bağlı, sayca çox, güclü) bir dəstə olduğumuz halda, Yusif və onun (atabir-anabir) qardaşı (Bin Yamin) atamiza daha əzizdirler. Həqiqətən, atamız açıq-əşkar səhv edir!” [Yusif surası, 8-ci aya].

Bibliya və Qurani-Kərimdə göstərilir ki, qardaşları Yusifin məziyyətləri və ataları tərəfindən sevildiyini gördükdə ona paxıllıq, nifrət etdilər. Bibliyada bu barədə deyilir: “Qardaşlar bir-birlərinə dedilər: “Budur, yuxu görənimiz gəlir. İndi gəlin onu öldürüb bir quyuya ataq, sonra da deyək ki, vəhi heyvan onu parçaladı. Onda görərik, yuxuları necə çin çıxır”. Ruven bunu eşidib Yusifi onların əlindən qurtarmaq üçün dedi: “Gəlin ona toxunmayaq”. Ruven onlara “qan tökməyin, onu çöldə olan bu quyuya atın, ancaq ona toxunmayaq” dedi. Bunu ona görə deyirdi ki, Yusif qardaşlarının əlindən qurtarış atasının yanına qayıtsın. Yusif qardaşlarının yanına çatanda onlar Yusifin əyninə geydiyi alabəzək paltarı dartıb çıxardılar. Özünü də götürüb quyuya atdlar. Quyu boş idi, orada su yox idi” [“Yaradılış” kitabı, 37: 19-24].

Bibliyada göstərilir ki, atalarının Yusifə olan xüsusi istəyinə paxıllıq edən qardaşlar onu öldürməyib, qul kimi satmaq və bu şəkildə cəzalandırmaq istədilər. Burada qardaşların əsl məqsədi sataraq mənfəət əldə etmək yox, bununla atalarına və Yusifə əzab vermək, cəzalandırmaq idi.

Bibliyada əksini tapmış bu hekayə Qurani-Kərimdə özünəməxsus şəkildə ifadə olunmuşdur: “Onlar axşamüstü ağlaya-ağlaya atalarının yanına gəldilər. Və dedilər: “Ata! Biz (at çapmaq, ya-xud qaçışib-ötüşmək və ya ox atmaqda) bir-birimizlə yarışmaq üçün (səhryaya) getmişdik və Yusifi şeylərimizin (libaslarımızın) yanında qoymuşduq. Bir də xəbər tutduq ki, qurd onu yemişdir. İndi biz doğru danışsaq da, sən bizi inanmayacaqsan!” Onlar (Yusifin) köynəyinin üstüna yalandan bir qan (ləkəsi yaxıb) gətirmişdilər. (Yəqub) dedi: “Xeyr (heç də dediyiniz kimi deyildir), sizin öz nəfəsiniz sizi bu işə sövq etmişdir (çırkıñ əməlinizi siza gözəl göstərməmişdir). Mənə yalnız gözəl (tükənməz, dözümlü) səbr gərəkdir. Dediklərinizdən (Yusif barəsində dediklərinizin) yalan olduğunu sübut etməkdən ötrü ancaq Allahdan kömək diləmək lazımdır!” Nəhayət, (Mədyəndən Misirə ge-

dən) bir dəstə müsafir (karvan əqli bu yerə) gəlib suçularını (su dalınca) göndərdir. (Su) qabını suya salan kimi: “Müjdə! Bu bir oğländir! – dedi. Onlar (müsaflər və ya qardaşları Yusifi) sadıq bir şey (ticarət malı) kimi gizlədib saxladılar. Allah onların nələr etdiyini (Yusifin başına nə oyular açdığını) biləndir! (Yusifi təqib edən qardaşları işin nə yerə olduğunu bildikdə: “Bu bizim qəçmiş kələmizdir! – deyə) onu dəyərsiz bir qiymətə – bir neçə dirhəmə satdular və (bu işdə pul qazanmaq deyil, yalnız Yusifdən xilas olmaq, onu atası Yəqubdan ayırməq məqsədini güddükələr üçün qardaşlarını baha məbləğə satmağa) tamah göstərmədilər” [Yusif surəsi, 16-20-ci ayələr].

Qətran Təbrizi məmduhunu tərifləyərkən Yusifin hekayəsindən məharətlə istifadə etmişdir. Şair Gəncə Şəddadilər sülaləsindən olan Əbdülmüzəffər Fəzluna (1066-1089) yazdığı mədhîyyədə öz məmduhunu Yusifin qardaşları tərəfindən quyuya atılması, qul kimi satılması, Misir zindanında çəkdiyi əzablarla, hökmənlər yüksəlməsi, oğlunun acısından Yəqubun kor olması, Züleyxanın qarşılıqsız məhəbbəti ilə müqayisə etmişdir. Qətran Təbrizi yazmışdır:

*Yusifi qardaşları başı üstə quyuya atmadılar?!  
Məgər tacir onu aparıb qul kimi Misirdə satmadı?!  
Misir zindanında coxları var idi, Allah öz lütfinü ancaq ona bəxş etdi,  
Misir torpağını, Şəm mülküni Sənaya qədər ona bağışladı.  
Yəqub kimi Yusifin qəmili ağlamaqdan kor olduq,  
Züleyxa kimi qocaldıq, buna haqqımız var idi. [3, s.31]*

Qətran Təbrizi Şəddadilər sülaləsindən olan Əbdülxəlil Cəfəriyə yazdığı mədhində öz məmduhunu gözəl xasiyyətdə, uzaqgörənlilikdə Yusifə bənzədir və bədxahların məkrini onun quyuya atılması ilə müqayisə edir:

*Ey xasiyyət, xılqət və səltənətdə quyuya düşən Yusif kimi olan,  
Aləmin sırrını bildiyin üçün bu qədər dirəm bağışlayırsan. [3, s.241]*

Dini hekayələrdə bildirilir ki, tacirlər Yusifi özlərilsə Misirə apardılar. Qurani-Kərimdə Yusifin vəzirin hörmətinə qazanması barədə deyilir: “(Yusifi) Misirdə satın alan (padşahın Əziz ləqəbli vəziri Qitfir) öz zövcəsinə belə dedi: “Ona hörmət et (yaxşı bax). Ola bilsin ki, bize fayda versin və ya onu oğulluga götürək!” Beləliklə, Yusifi o yerde (Misirdə) yerləşdirdik, həm də ona yuxu yozmağı öyrətdik. Allah Əz işində (əmrində) qalibdir (istədiyini edəndir), lakin insanların əksəriyəti (bunu) bilməz! “[Yusif surəsi, 21-ci aya].

Yusif zəkası, ağrı ilə Misirdə sahibinin yanında rəğbət qazanaraq onun evində yaşayır. Xariçi görkəmi, gözəlliylə seçilən bu gəncə hakimin arvadı aşiq olur. Əxlaqlı, imanlı Yusif qadının davranışlarına qarşılıq vermir. Bunun qisasını almaq məqsədilə hakimin arvadı onu şərləyir, Yusifi zindana saldırmaq istəyir.

Bibliyada bildirilir ki, hökmədar arvadının ittihamlarına inanaraq qəzəblənir və Yusifi zindana saldırır: “Ağası Yusifi götürüb padşahın məhbuslarının saxlanıldığı zindana təhvil verdi. Yusif zindanda qaldı. Ancaq Rəbb Yusiflə idи və ona xeyirxahlıq göstərdi. O, zindanın baş nəzarətçisinin gözündə lütf tapdı. Zindanın baş nəzarətçisi zindanda olan bütün məhbusları Yusifin ixtiyarına verdi. Orada görülən hər işə o başçılıq edirdi” (“Yaradılış” kitabı, 39: 20-22).

Qurani-Kərimdə isə Yusifin hekayəsinin bu məqamı bir qədər fərqli göstərilmişdir. Həqiqət aydınlaşaraq üzə çıxır və hakim həmin hadisənin yayılmamasını əmr edir. Qurani-Kərimdə deyilir: “Ey Yusif! Sən bu işi açıb ağartma. Sən də (ey qadın) günahına görə (Allahdan) bağışlanmanı dilə. Çünkü sən, həqiqətən, günah edənlərdənəsn” [Yusif surəsi, 29-cu aya].

Qətran Təbrizi Əbdülmüzəffər Fəzluna yazdığı mədhîyyədə onun xarici görkəmini Yusifin gözəlliyi ilə müqayisə etmişdir:

*Şahənsəh Əbdülmüzəffər Yusif üzü, Yusif xasiyyətlidir,  
Gözəl görkəmli, gözəl sözlüdür, zahiri də, batini də gözəldir. [3, s.31]*

Qətran Təbrizi Mir Əbülhica Mənuçehrə yazdığı mədhiyyəsində isə deyir:

*Yusifin hüsünə onda var, Yusif kimi də kömək olunur,  
Məhz buna görə də hər bir kor adam onu görcək gözünə işq gələr. [3, s.83]*

Qətran Təbrizi Şəddadilər sülaləsindən olan Əbdülxəlil Cəfəriyə yazdığı mədhində deyilir:

*Ey surəti Yusif camalından da gözəl olan,  
Ey xisləti Səlman (Məhəmməd peyğəmbərin əshabələrindən birisidir – Q.B.)  
xislətindən daha yaxşı olan. [3, s.244]*

Rəvayətdə bildirilir ki, Züleyxanın Yusifə aşiq olması barədə söz-söhbət şəhərdə qadınlar arasında yayılır. Züleyxa haqqında yayılan bu dedi-qoduqda özünü haqlı göstərmək məqsədilə Yusiflə qadınları qarşılaşdırmaq istəyir. Qurani-Kərimdə deyilir: "Şəhərdəki qadınlar dedilər: "Vəzirin övrəti cavanı (cavan qulunu) tovlayıb yoldan çıxartmaq (onunla yaxınlıq etmək) istəyir. (Yusifin) məhəbbəti onun bağlarını qan etmişdir. Biz onun açıq-aşkar (doğru) yoldan çıxdığını görürük. (Züleyxa qadınlarının) gizli dedi-qodularını (məkrini) eşitdikdə onlara xəbər göndərib ziyafətə davət etdi, onlar üçün gözəl (mütəkkələrlə, xalıclarla döşənmiş bir otaqda ləziz təamlardan ibarət) bir məclis düzəldti. Onların hər birinə (meyvə kəsib soymaq üçün) bir biçaq verdi, sonra (Yusifə): "Onların qarşısına çıx!" – deyə əmr etdi. (Qadınlar Yusifi) gördükdə (gözəlliyyənə heyran olub) onu həddindən artıq təriflədilər və (özlərini itirib əllərindəki turuncun qabığını soymaq əvəzinə) əllərini kəsdlər. Onlar: "Aman Allah! Bu ki, bəşər deyildir. Bu ancaq (Allah yanında) möhtərəm (əziz) olan bir mələkdir!" – dedilər [Yusif surəsi, 30-31-ci ayələr].

Qətran Təbrizinin məsnəvilərinin birində Yusifin gözəlliyyində özlərini itirərək əllərini kəsən misirli qadınlar haqqında danışılır:

*Bir yusifizlüdən ötrü ürəyim nalə etməkdədir,  
O mənim ürəyimi Misir qadınlarının əli kimi etdi.  
Başlangıçda bir öpüşlə ürəyimi sevindirdi,  
Bu gün isə ürəyimi qəm oxuna hədəf etmişdir. [3, s.430]*

Qadınların cəhalətindən və şərindən qorunmaq istəyən Yusif Allahanın zindana salınmasını diləyir. Bu barədə Qurani-Kərimdə deyilir: "(Yusif) dedi: "Ey Rəbbim! Mənim üçün zindan bunların məni sövq etdikləri işi görməkdən xoşdur. Əger (bu qadınların) hiyləsini məndən dəf etməsən, mən onlara meyl edər və cahillərdən olaram". Rəbbi (Yusifin) duasını qəbul buyurub (qadınların) məkrindən qurtardı. Həqiqətən, O, (hər şeyi) eşidəndir, biləndir! (Vəzir və ailəsi Yusifin güñahsız olduğunu sübut edən) dəlilləri (Yusifin köynəyinin arkadan cirilmasına, üzünün cırmaqlanmasına, qadınların turunc əvəzinə əllərini kəsməsini və i.a.) gördükələri halda, yenə də onu bir müddət (dedi-qodu kəsilənədək) zindana salmaq qərarına gəldilər. (Bələliklə, Yusif zindana atıldı)" [Yusif surəsi, 33-35-ci ayələr]. Tanrı onun arzusun yerinə yetirərək zindana saldırır.

Qətran Təbrizi qitələrinin birində bu hadisəni yada salaraq bildirmişdir:

*Gözəl səsimə görə bülbül kimi daima nalə etməliyəm.  
Hüsn-camalıma görə Yusif kimi həmişə zindandayam. [3, s.407]*

Qətran Təbrizinin Rəvvadılər sülaləsindən olan Əbu Mənsur Bəhsudana yazdığı mədhiyyəsində deyilir:

*O çənəsinin quyuşu və zülfü məni heyran etmişdir,  
Bu Yusifdir, ya zülfələri? Bu zənəxandır, ya da ki, zindan?! [3, s.269]*

Bibliyada və Qurani-Kərimdə zindana atılan Yusifin burada şahı zəhərləməkdə ittiham olunmuş saqı və aşpzəla qarşılaşması, onların gördükəleri yuxunu yozması, şərab paylayana zindandan

çıxarkən "məni ağanın yadına sal" demasına baxmayaraq, çıxdıqdan sonra Yusifin sözünü unutması, bu səbəbdən də, Yusifin bir müddət zindanda qalması, padşahın yuxusunu heç kəsin yoza bilməməsi, birdən şərabpaylayanın yadına Yusifin düşməsi, zindana gedərək həmin yuxunu Yusifa yozdurması, Yusif bu yuxunun ölkəde yeddi il bolluq və yeddi il qılıqla işarə etdiyi, bunu eşidən hakimin onu hüzuruna çağırması ilə bağlı hekayə göstərilmişdir. Qurani-Kərimdə Züleyxanın məkri açıq şəkildə etiraf olunmuşdur: "(Bunları eşidən) hökmədar: "Onu mənim yanına getirin!" – dedi. (Onun göndərdiyi) elçi (Yusifin) yanına gəldikdə o: "Ağanın yanına qayıdib soruş ki, (Züleyxanın məclisində) əllərini kəsen o qadınların məqsədi nə idi? Həqiqətən, Rəbbim onların məkrini biləndir!" (Padşah həmin qadınları çağırtdırıb) soruşdu: "Yusifi tovlayıb yoldan çıxartmaq istəməkdə məqsədiniz (qəsdiniz) nə idi? (Qadınlar: ) "Allah eləməsin! Biz onun barəsində pis bir şey bilmirik!" – deyə cavab verdilər. Vəzirin övrəti (Züleyxa) dedi: "Artıq indi həqiqət bəlli oldu. Yusifi tovlayıb yoldan çıxartmaq istəyən mən idim. O, şübhəsiz, doğru danışanlardandır!" [Yusif surəsi,, 50-51-ci ayələr].

Daha sonra Yusifin zəkasını və Tanrıının seçilmiş bəndələrindən olduğunu görən hökmədarın qərarı barədə Qurani-Kərimdə deyilir: "Padşah dedi: "(Yusifi) yanına getirin, onu özümə ən yaxın (adam) edəcəyəm!" Sonra (padşah) onunla söhbət etdiqdə: "Sən bu gün (bu gündən) yanınızda mövqə sahibisən, etibarlı bir şəxssən!" – dedi. (Yusif) dedi: "Məni bu yerin (Misirin) xəzinələrinə məmər təyin et (Misir xəzinələrini məna tapşır), çünki mən (özümə etibar edilən mal-dövləti) qoruyanam, (işləri idarə etməyi) bilənəm!" Bələliklə, Yusifi o yerdə (Misir torpağında) mövqə (ixtiyar) sahibi etdi. O, (Misirdə) istədiyini edirdi (istədiyi yerdə mənzil sala bilirdi). Biz istədiyimizə mərhəmətimizi nəsib edər, yaxşı işlər görənlərin mükafatını zay ctmərik" [Yusif surəsi,, 54-56-ci ayələr].

Yusifin hakimin rəğbətini qazanaraq ölkəni idarə etməsilə bağlı fikirlərə Qətran Təbrizi yaradıcılığında rast gəlinir.

Qətran Təbrizi Rəvvadılər sülaləsindən olan Əbunəsr Məmlana yazdığı mədhiyyədə Yusifin quyuşa atılması, tacırlərə qul kimi satılaraq Misirə aparılması və yaşadığı ağır çətinliklərdən sonra taxta çıxmasını xatırladır:

*Nə qədər ki, Yusifin gözəllik və tərifi danışılır.  
Nə qədər ki, Qarunun sözü və tərifi dillər əzbəridir.  
Dostların Yusif kimi quyudan taxta çatsınlar!  
Düşmənlərin Qarun kimi taxtdan quyuşa düşsünlər! [3, s.138]*

Qətran Təbrizi Əmidəlmülk Əbunəsrə yazdığı mədhiyyədə məmduhunun yaşadığı çətinliklərdən qurtularaq Yusif kimi əsirlikdən hakimliyə qədər yüksəlməyini arzulayır:

*Ey Yəqubun Yusifindən də gözəl olan!  
Nə olaydı sənin aqibətin də onunku kimi olaydı!  
O (Yusif), əsirlikdən Şəm mülkünə yetişdi,  
Sən də bu tələyə düşməyinin əvəzinə Rum mülkünə çatasan. [3, s.199]*

Qətran Təbrizinin Əbumənsura yazdığı mədhiyyədə məmduhunun qüdrətini göstərəkən gözəl bənzətmədən istifadə etmişdir:

*Xeyirxahalarını Yusif kimi taxta yetirərsən,  
Bədxahalarını Qarun kimi quyuşa salarsan. [3, s.130]*

Qətran Təbrizinin Əmir Əbülhica Mənuçehrə yazdığı mədhiyyədə yenə də Yusifin taxta çıxmasını xatırladır:

*Dostlarına Yusif kimi Misir mülkü bağıslayar,  
Düşmənlərini Firon kimi timsah ağzına atar. [3, s.180]*

*İtgin düşmüş Yusifi görmək arzusu ilə Yəqubun  
Zar-zar ağlamaqdan gözləri tutuldu. [3, s.149]*

Qətran Təbrizi qitələrinin birində Yusifin müəmmalı yoxa çıxması və dərdli atanın acısını yada salır:

*Ey hüsndə Yusif kimi olan, sən qoyub gedəli,  
Mən də Yəqub kimi qəm və kədərlərə mühtəlayim.  
Bu aşiq öz canı ilə sənin xiridarın olsa da,  
Sən Yusif kimi ondan qaçırsan. [3, s.413]*

### Nəticə / Conclusion

Klassik Azərbaycan ədəbiyyatında Qətran Təbrizi farsdilli yaradıcılığı malik ilk şair və gözəl mədhiyyələr müəllifi kimi qeyd olunur. Şairin irlsinə nəzər saldıqda onun öz məmduhunun məziyyətlərini sadalayarkən müxtəlif bənzətmələrdən, üslublardan istifadə etməsi aydın görünür. Bu bənzətmələrdən biri də, Qətran Təbrizinin dini hekayələrə müraciətidir. Şairin irlsində ən çox rastlanan təşbeh Yaqub peyğəmbərin oğlu Yusifin hekayəsidir. Bibliya və Qurani-Kərimdə rast gəlinən bu hekayəyə orta əsrlər Şərqi ədəbiyyatında tez-tez müraciət edilmişdir. Qətran Təbrizi öz məmduhunu tərifləyərkən onu düzümlülükde, imanda, ağılda, gözəllikdə, ədalətdə Yusifə bənzətmışdır. Onun bu üslubdan istifadəsi şeirlərinin bədii xüsusiyyətlərini daha maraqlı, təsirli etmişdir.

### Ədəbiyyat / References

1. Bəlağı, S. Quran qissələri. Fars dilindən tərcümə edən Möhsün Nağısoylu. – Bakı, 1992
2. Bibliya. Azərbaycan Bibliya icəması tərəfindən tərcümə.
3. Qətran, T. Divan. Fars dilindən çevirəni və çapa hazırlayan Qulamhüseyn Beqdeli. – Bakı, 1967.
4. Quran. Ərəb dilindən Azərbaycan dilinə tərcümə edənlər Z.M.Bünyadov, V.M.Məmməd-əliyev. – Bakı, 2006
5. Mirzəyev, A. "Yusif və Züleyxa" mövzusu. Azərbaycan ədəbiyyatı tarixi. III c. – Bakı, 2020.

## Рассказ о Юсуфе в наследии Катран Тебризи

### Улкер Закиргызы (Мамедова)

Доктор филологических наук

Институт литературы имени Низами Гянджеви НАНА. Азербайджан.

E-mail: u.z.m-9-9@mail.ru

**Резюме.** Религиозные рассказы являются одним из широко используемых сюжетов в средневековой азербайджанской литературе. Статья написана на основе рассказа о Юсуфе (Иосиф), сына пророка Якуба (Иаков). Здесь прежде всего показана жизнь Юсуфа и события, которые с ним происходили, на примерах из Библии и Корана. Затем были представлены выражения и сравнения, отражающие каждый этап этой истории в творчестве Катран Тебризи. Зависть его братьев к Юсуфу, бросание в колодец, быть проданным в рабство купцам, доставленным в Египет, хитрость Зuleйхи, заключение в тюрьму, история его освобождения из тюрьмы и возведения на престол была использована поэтом, чтобы показать достоинства своего мамдуха. Рассказы в религиозных книгах даны в сравнительно-параллельной форме с соответствующими примерами из творчества Катрана Тебризи.

**Ключевые слова:** Средние века, Азербайджанская литература, Катран Тебризи, Юсуф, религиозный рассказ